

जीसैट - 31

टाइम्स ऑफ इंडिया, इकोनॉमिक टाइम्स, (06 Feb.)

संदर्भ

- हाल ही में इसरो का सबसे नया संचार उपग्रह जीसैट-31 फ्रेंच गुआना के अन्तरिक्ष अड्डे एरियन स्पेस से उसके एरियन-5 रॉकेट के माध्यम से सफलतापूर्वक छोड़ा गया।
- जीसैट-31 के साथ-साथ एरियन 5 से एक और संचार उपग्रह छोड़ा गया, जो सऊदी अरब का उपग्रह था। इसरो के अनुसार इस उपग्रह की आयु 15 साल की है।



क्या है?

- यह देश का 40वाँ संचार उपग्रह है।
- यह इसरो के पूर्ववर्ती इनसैट/जीसैट श्रृंखला का एक उपग्रह है।
- यह उपग्रह 36,000 कि.मी. की ऊँचाई पर भू-स्थैतिक कक्षा में इस उपग्रह में स्थित छोटी रॉकेट प्रणाली के माध्यम से स्थापित कर दिया जाएगा।

लाभ

- यह कक्षा के अंदर विद्यमान कुछ उपग्रहों पर संचालन-संबंधी सेवाओं को जारी रखने में मदद मुहैया करायेगा और जियोस्टेशनरी कक्षा में केयू-बैंड ट्रांसपोंडर की क्षमता में वृद्धि करेगा।
- यह उपग्रह भारतीय भू-भाग और द्वीप को कवरेज प्रदान करेगा।
- यह स्टॉक एक्सचेंज, टेलीविजन अपलिंकस, डिजिटल उपग्रह समाचार जुटाने, डीटीएच टेलीविजन सेवाओं और सेलुलर बैंक हॉल संपर्क में लाभ पहुँचाएगा।
- इससे एटीएम का नेटवर्क पहले की अपेक्षा काफी अच्छा हो जाएगा।
- यह उपग्रह अपने व्यापक बैंड ट्रांसपोंडर की मदद से अरब सागर, बंगाल की खाड़ी और हिंद महासागर के विशाल समुद्री क्षेत्र के

ऊपर संचार की सुविधा के लिये विस्तृत बीम कवरेज प्रदान करेगा।

- इससे टेलीफोन और इंटरनेट सेवाएँ और भी बेहतर होंगी।
- इस उपग्रह से दक्षिण अफ्रीका और यूरोप के लोगों को भी लाभ होगा।

अनियमित जमा योजना प्रतिबंध विधेयक, 2018

द हिन्दू, (06 Feb.)

संदर्भ

- हाल ही में केन्द्रीय मंत्रिमंडल ने अनियमित जमा योजना प्रतिबंध विधेयक, 2018 में कुछ सुधार करने का अनुमोदन कर दिया है।
- ये सुधार स्थायी वित्त समिति के सुझाव पर लाये जा रहे हैं। इन सुधारों का उद्देश्य अवैध जमा लेने से सम्बन्धित गतिविधियों पर काबू पाना है, जिससे लोग अपनी मेहनत की कमाई न खो दें।

विधेयक के मुख्य प्रावधान

- इसमें किसी भी व्यक्ति को किसी अनियमित जमा योजना चलाने अथवा उसके लिए विज्ञापन निकालने अथवा जमा लेने पर प्रतिबंध लगा दिया है। ऐसी गतिविधियाँ अब अपराध कहलाएगी।
- इस प्रसंग में होने वाले अपराधों को तीन वर्गों में बाँटा गया है -
i) अनियमित जमा योजना चलाना ii) नियमित जमा योजना में जालसाजी करना iii) अनियमित जमा योजना के लिए गलत ढंग से लोगों को लालच देना।



- विधेयक में ऐसे अपराधों की रोकथाम के लिए कठोर दंड और जुर्माने का प्रावधान किया गया है।
- यदि अवैध ढंग से लोगों से जमा ले लिया गया है तो धनराशि को वापस करने का प्रावधान किया गया है।
- जमा करने वालों को पैसा लौटवाने के लिए नए विधेयक के अनुसार सक्षम अधिकारी जमा लेने वालों की सम्पत्ति को जब्त

कर सकता है।

- जमा नहीं लौटाने वालों की सम्पत्ति को जब्त करने और जमा करने वालों के पैसे लौटाने के लिए स्पष्ट समय-सीमा निर्धारित कर दी गई है।
- देश में जमा लेने से सम्बंधित गतिविधियों की जानकारी को सार्वजनिक करने के लिए एक ऑनलाइन केन्द्रीय डेटाबेस बनाया जाएगा।

राष्ट्रीय कामधेनु आयोग

टाइम्स ऑफ इंडिया, (06 Feb.)

संदर्भ

- हाल ही में गायों और गोवंश की सुरक्षा एवं विकास के लिए केन्द्रीय मंत्रिमंडल ने राष्ट्रीय कामधेनु आयोग की स्थापना से सम्बंधित प्रस्ताव का अनुमोदन कर दिया है।

पृष्ठभूमि

- इस बार प्रस्तुत किए गये अंतरिम बजट में भारत सरकार द्वारा राष्ट्रीय गोकुल मिशन को 750 करोड़ आवंटित हुए हैं।
- बजट की प्रस्तुति के समय यह घोषणा की गई थी कि इस मिशन के अंतर्गत एक राष्ट्रीय कामधेनु आयोग स्थापित किया जाएगा।



आयोग के कार्य

- राष्ट्रीय कामधेनु आयोग गायों के प्रजनन और पालन, जैव-खाद, बायो-गैस जैसे क्षेत्रों में अनुसंधान के कार्य में लगे हुए संस्थानों, जैसे - पशुपालन विश्वविद्यालयों, पशु विज्ञान विश्वविद्यालयों अथवा कृषि विश्वविद्यालयों अथवा केंद्र सरकार और राज्य सरकारों के सम्बंधित विभागों अथवा संगठनों से मिल-जुलकर अपने कार्य का निष्पादन करेगा।
- यह गोवंश के आनुवांशिक उत्क्रमण और उनकी उत्पादकता की वृद्धि से सम्बंधित वैज्ञानिक गतिविधियों को हाथ में लेगा।
- यह देश में चल रहे गो-संरक्षण एवं विकास से सम्बंधित कार्यक्रमों के लिए नीतिगत ढाँचा तैयार करेगा और आवश्यक दिशा-निर्देश देगा, जिससे कि गो-कल्याण से जुड़े कानून सही ढंग से लागू हो सकें।

आवश्यकता क्यों?

- राष्ट्रीय कामधेनु आयोग ऐसे अनेक कार्य करेगा, जिससे देश के गोवंश का संरक्षण, सुरक्षा एवं विकास होगा।
- आयोग के माध्यम से देशी प्रजाति की गायों के विकास और संरक्षण में सहायता मिलेगी।
- आयोग के कार्यों से गोवंश क्षेत्र अधिक फले-फूलेगा, जिसका फल अंततः महिलाओं और छोटे तथा सीमांत किसानों को मिलेगा।

आयकर एवं अप्रत्यक्ष कर ओम्बड्समैन

इकोनॉमिक टाइम्स, (06 Feb.)

संदर्भ

- हाल ही में केन्द्रीय मंत्रिमंडल ने आयकर एवं अप्रत्यक्ष कर ओम्बड्समैन के पदों को भंग करने से सम्बंधित एक प्रस्ताव पर अपना अनुमोदन दे दिया है।



क्यों लिया गया यह निर्णय?

- कुछ समय से लोग अपनी शिकायतों के समाधान के लिए वैकल्पिक उपायों का सहारा ले रहे हैं जिनकी तुलना में ओम्बड्समैन की संस्था उतनी कारगर नहीं रही है।
- आयकर ओम्बड्समैन की संस्था 2003 में आयकर से सम्बंधित लोगों के विवादों के निपटारे के लिए बनाई गई थी। लेकिन यह संस्था अपने उद्देश्यों में विफल रही।
- इस संस्था के पास नई शिकायतें आना लगभग बंद हो गई हैं।
- इसके स्थान पर लोग जिन समानांतर उपायों का सहारा ले रहे हैं, वे हैं - केंद्रीकृत लोक शिकायत समाधान एवं अनुश्रवण प्रणाली, आयकर सेवा केंद्र इत्यादि।
- अप्रत्यक्ष कर ओम्बड्समैन के रिक्त कार्यालयों को 2011 में ही बंद कर दिया गया था।

ओम्बड्समैन के बारे में

- इसकी स्थापना लंबित रिफंड जैसी आयकर विभाग से सम्बंधित शिकायतों के निपटारे के लिए की गई थी।



629, Ground Floor, Main Road, Dr. Mukherjee Nagar, Delhi - 110009

Ph. : 011- 27658013, 9868365322

- यह एक स्वायत्त संस्थान था और इसलिए अधिकार क्षेत्र में आयकर विभाग का कोई हस्तक्षेप नहीं होता था।

- वर्तमान में मेसीडोनिया नाटो की मंत्रिस्तरीय बैठकों में एक आमंत्रित सदस्य के रूप में बैठ सकता है।

कृषि बाजार अवसंरचना कोष

इकोनॉमिक टाइम्स, टाइम्स ऑफ इंडिया, (06 Feb.)

संदर्भ

- हाल ही में आर्थिक मामलों की कैबिनेट समिति ने कृषि बाजार अवसंरचना कोष (AMIF) के लिए 2000 करोड़ रु. की एक निधि के सृजन को अपना अनुमोदन दे दिया है।



रूस के लिए चिंता क्यों?

- रूस ने मेसीडोनिया के नाटो का सदस्य होने पर अपनी चिंता प्रकट की है। इसने हमेशा यह कहा है कि मेसीडोनिया और मोंटेनेग्रो को नाटो में शामिल कर बाल्कन क्षेत्र को अस्थिर किया जा रहा है।
- रूस बाल्कन क्षेत्र के देशों को अपने प्रभाव-क्षेत्र के अन्दर मानता है और नहीं चाहता है कि नाटो या और कोई इन देशों में हस्तक्षेप करे।
- नाटो के सदस्य बनने के बाद किसी भी देश को पारस्परिक रक्षा की गारंटी मिल जाती है और उस देश के विरुद्ध कोई आक्रमण होने पर एक प्रकार से बीमा प्राप्त हो जाती है।

क्या है?

- यह कोष NABARD के पास रहेगा। इससे ग्रामीण कृषि बाजारों और विनियमित थोक बाजारों में कृषि बाजार से सम्बंधित अवसंरचना विकसित एवं उत्कृष्ट की जायेगी।
- यह कोष राज्य/संघीय क्षेत्र की सरकारों को 585 कृषि उत्पाद बाजार समितियों तथा 10,000 कृषि बाजारों के लिए बाजार अवसंरचना के निर्माण हेतु सब्सिडी युक्त ऋण मुहैया करेगा।
- राज्य अपनी आवश्यकता अनुसार इस कोष से नए ढंग की बाजार अवसंरचना परियोजनाओं, जैसे - धुरी-तीलियाँ (हब एंड स्पोक) मोड एवं सार्वजनिक निजी प्रतिभागिता मोड की परियोजनाओं के लिए धन की माँग कर सकते हैं।

क्या है नाटो?

- नाटो का पूरा नाम उत्तरी एटलांटिक संधि संगठन या नार्थ एटलांटिक ट्रीटी ऑर्गेनाइजेशन है।
- यह एक अन्तर-सरकारी सैन्य संघ है।
- इस संधि पर 4 अप्रैल, 1949 को हस्ताक्षर हुए थे।
- इसका मुख्यालय बेल्जियम की राजधानी ब्रुसेल्स में है।
- नाटो का सैन्य मुख्यालय बेल्जियम में ही मोंस नामक शहर में है।
- यह सामूहिक सुरक्षा की एक प्रणाली है, जिसमें सभी सदस्य देश इस बात के लिए तैयार होते हैं कि यदि किसी एक देश पर बाहरी आक्रमण होता है तो उसका प्रतिरोध वे सभी सामूहिक रूप से करेंगे।

मेसीडोनिया और नाटो

द हिन्दू, (06 Feb.)

संदर्भ

- हाल ही में मेसीडोनिया ने नाटो (NATO) में शामिल होने के लिए कागजात पर हस्ताक्षर कर दिए हैं।
- हालांकि, अभी इसे पूरी सदस्यता नहीं मिली है। जिसके लिए NATO के सभी 29 सदस्यों का अनुमोदन लेना होगा।



उद्देश्य

- यह प्रजातांत्रिक मान्यताओं को बढ़ावा देता है।
- यह सुरक्षा और सैन्य मामलों के समाधान के लिए आपसी सहयोग और परामर्श का एक मंच प्रदान करता है।
- नाटो विवादों के शांतिपूर्ण समाधान के लिए प्रतिबद्ध है। यदि किसी विवाद के निपटारे के लिए कूटनीतिक प्रयास विफल होते हैं तो यह अपनी सैन्य शक्ति का प्रयोग कर कार्रवाई कर सकता है।
- वाशिंगटन संधि की धारा-5 के प्रावधान के अनुसार ऐसी स्थिति में नाटो के सभी देश मिलकर सैनिक कार्रवाई करते हैं।

क्या है यह अधिनियम?

- यह कानून भारत में गैरकानूनी कार्य करने वाले संगठनों की कारगर रोकथाम के लिए बनाया गया था।
- इसका मुख्य उद्देश्य देश विरोधी गतिविधियों के लिए कानूनी शक्ति का प्रयोग करना है।
- इस अधिनियम के अनुसार यदि कोई राष्ट्रद्रोही आन्दोलन का समर्थन करता है अथवा किसी विदेशी देश द्वारा किये गये भारत के क्षेत्र पर दावे का समर्थन करता है तो वह अपराध माना जाएगा।
- यह अधिनियम 1967 में पारित हुआ था। बाद में यह पहले 2008 में और फिर 2012 में संशोधित हुआ था।

गैर कानूनी गतिविधि (रोकथाम) अधिनियम (UAPA)

द हिन्दू, टाइम्स ऑफ इंडिया, (06 Feb.)

संदर्भ

- हाल ही में भारत सरकार के गृह मंत्रालय ने तहरीक-उल-मुजाहदीन (TuM) नामक संगठन को गैरकानूनी गतिविधि (रोकथाम) अधिनियम (UAPA) के अंतर्गत प्रतिबंधित कर दिया है।
- इसे आतंकवाद को बढ़ावा देने और युवाओं को कट्टरता का पाठ पढ़ाने के लिए प्रतिबंधित किया गया है।
- तहरीक-उल-मुजाहदीन की स्थापना 1990 के दशक में हुई थी। इसके अनुसार यह कश्मीर की मुक्ति के लिए लड़ रहा है।



Unlawful Activities (prevention) Act UAPA

इसके कुछ विवादित प्रावधान

- इसमें आतंकवाद की जो परिभाषा दी गई है वह उतनी स्पष्ट नहीं है। इसलिए अहिंसक राजनैतिक गतिविधियाँ और राजनैतिक विरोध भी आतंकवाद की परिभाषा के अन्दर आ जाता है।
- यदि सरकार किसी संगठन को आतंकवादी बताते हुए उस पर प्रतिबंध लगा देती है तो ऐसे संगठन का सदस्य होना ही एक आपराधिक कृत्य हो जाता है।
- इस अधिनियम के अनुसार किसी को भी बिना आरोप-पत्र के 180 दिन के लिए बंदी बनाया जा सकता है और 30 दिनों की पुलिस कस्टडी ली जा सकती है।
- इसमें जमानत मिलने में कठिनाई होती है और अग्रिम जमानत का तो प्रश्न ही नहीं उठता।
- इसमें मात्र साक्ष्य के बल पर किसी अपराध को आतंकवादी अपराध मान लिया जाता है।
- इस अधिनियम के अन्दर विशेष न्यायालय बनाए जाते हैं, जिनको बंद करने में सुनवाई करने का अधिकार होता है और जो गुप्त गवाहों का उपयोग भी कर सकते हैं।

संबंधित प्रश्न (प्रारंभिक परीक्षा)

1. 'जीसैट-31' के सन्दर्भ में निम्नलिखित कथनों पर विचार कीजिए:
1. इसरो द्वारा इस संचार उपग्रह का प्रक्षेपण सतीश धवन अंतरिक्ष केन्द्र से किया गया।
 2. यह भारत का 40वां संचार उपग्रह है।
 3. यह इसरो की पूर्ववर्ती इनसैट शृंखला का एक उपग्रह है।

उपर्युक्त में से कौन-से कथन सत्य हैं?

- (a) 1 और 2 (b) 2 और 3
(c) 1 और 3 (d) 1, 2 और 3

2. 'अनियमित जमा योजना प्रतिबंध विधेयक, 2018' के सन्दर्भ में निम्नलिखित कथनों पर विचार कीजिए:-

1. इस विधेयक में सुधार करने का अनुमोदन स्थायी वित्त समिति के सुझाव पर किया गया।



2. इन सुधारों का उद्देश्य अवैध जमा लेने से संबंधित गतिविधियों पर नियंत्रण पाना है।
उपर्युक्त में से कौन-सा/से कथन सत्य है/हैं?
(a) केवल 1 (b) केवल 2
(c) 1 और 2 दोनों (d) न तो 1, न ही 2
3. 'राष्ट्रीय कामधेनु आयोग' के सन्दर्भ में निम्नलिखित कथनों पर विचार कीजिए:-
1. इस आयोग को बजट 2017-18 में स्थापित करने की घोषणा की गयी थी।
2. यह गायों के प्रजनन और पालन, जैव खाद्य, बायो गैस जैसे क्षेत्रों में अनुसंधान कार्य में लगे हुए संस्थानों से मिल जुलकर कार्य का निष्पादन करेगा।
उपर्युक्त में से कौन-सा/से कथन सत्य है/हैं?
(a) केवल 1 (b) केवल 2
(c) 1 और 2 दोनों (d) न तो 1, न ही 2
4. निम्नलिखित में से आयकर एवं अप्रत्यक्ष कर ओम्बड्समैन के सन्दर्भ में कौन-सा कथन असत्य है?
(a) इस संस्था को 2003 में आयकर से संबंधित लोगों के विवादों के निपटारे के लिए बनाया गया था।
(b) यह एक स्वायत्त संस्थान थी, इसके अधिकार क्षेत्र में आयकर विभाग का कोई हस्तक्षेप नहीं होता था।
(c) वर्तमान में इस संस्था के रिक्त कार्यालयों को पुनः खोलने का विचार किया जा रहा है।
(d) इसके स्थान पर लोग आयकर संबंधी शिकायतों को दूर करने में केन्द्रीकृत लोक शिकायत समाधान एवं अनुश्रवण प्रणाली का सहारा ले रहे हैं।
5. 'कृषि बाजार अवसंरचना कोष' के सन्दर्भ में निम्नलिखित कथनों पर विचार कीजिए:-
1. इस कोष को सहकारी बैंक के अंतर्गत रखा जायेगा।
2. यह कोष राज्य या संघीय क्षेत्र की सरकारों को 585 कृषि उत्पाद बाजार समितियों तथा 10,000 कृषि बाजारों के लिए, बाजार अवसंरचना के निर्माण हेतु सब्सिडी युक्त ऋण मुहैया करायेगा।
उपर्युक्त में से कौन-सा/से कथन सत्य है/हैं?
(a) केवल 1 (b) केवल 2
(c) 1 और 2 दोनों (d) न तो 1, न ही 2
6. हाल ही में किस देश ने नाटो की सदस्यता प्राप्त करने के लिए आवेदन प्रस्तुत किया है?
(a) मोंटेनेग्रो (b) मेसीडोनिया
(c) अल्बानिया (d) एस्टोनिया
7. 'गैर-कानूनी गतिविधि (रोकथाम) अधिनियम' के सन्दर्भ में निम्नलिखित कथनों पर विचार कीजिए-
1. हाल ही में इस अधिनियम के तहत गृह मंत्रालय द्वारा तहरीक-उल-मुजाहदीन नामक आतंकी संगठन को प्रतिबंधित किया गया।
2. इसका उद्देश्य देश विरोधी गतिविधियों के लिए कानूनी शक्ति का प्रयोग करना है।
उपर्युक्त में से कौन-सा/से कथन सत्य है/हैं?
(a) केवल 1 (b) केवल 2
(c) 1 और 2 दोनों (d) न तो 1, न ही 2

नोट : 3-5 फरवरी को दिए गए प्रारंभिक परीक्षा (संभावित प्रश्न) का उत्तर 1(d), 2(c), 3(c), 4(b), 5(d), 6(c), 7(a), 8 (a) होगा।

